

Sidik Owgan: «Men özümiň öljek günümi bilýärim...»

Category: Ertekiler, Filosophiýa, Geň-taňsy wakalar, Kitapcy, Medisina, Nukdaýnazar, Sözler

написано kitapcy | 22 января, 2025

Sidik Owgan: "Men özümiň öljek günümi bilýärim..." SIDIK OWGAN: «MEN ÖZÜMIŇ ÖLJEK GÜNÜMI BILÝÄRIN...»



Owganystanly meşhur öňünden biliji Muhammet Sidik Owgan «Jeyhun bilen Bahry-Hazar arasynda» ýaşayanlaryň (ýagny, biz - türkmenleriň -t.b.) ählisine ýakyn geljekde, eger gol gowşuryp oturyp, asmandan ähli zadyň özünden-özi inerine garaşman, janaýamazdan agzybirlik bilen zähmet çekseler we gadyr bilmezlik etmeseler, 1995-nji ýyldan soň Türkmenistanda görüp-eşdilmedyk ykdysady gülläp ösüşiň başlanjakdygyny, 2000-nji ýyla çenli ýurdumyzyň ozalky postkommunistik

Gündogaryň iň baý döwletine öwrüljekdigini, Türkmenistanyň Renessans – medeni we ylmy taýdan täzeden döreýiş döwrüni başdan geçirjekdigini öňünden aýdypdy (ozal orta asyrlarda-da – Gaznawylar, Seljuklylar, Horezmşalar we Osmanlylar döwründe hem şeýle bolupdy). Görlüp oturylsa, meşhur owganystanly ýeke däl ekeni. Tamara Globa baryp 1989-njy ýylda onuň bu pikirlerini goldaýan pikirler bilen çykyş edipdir. Ýyldyzlaryň hemaýat etmegi seýrek duş gelýän şowlulyk. Ikisi kem geçen tegelek otuz ýylyň dowamynda biz bu iki öňden görüjiniň aýdan pursatlaryny hakykat ýüzünde durmuşa geçirip başardykmyka? Muňa jogap bermegi siziň öz akyl tereziňize goýýarys... Häzirlikçe bolsa, sizi bu hoşniýetli adam bilen tanyşdyrmak artykmaçlyk etmese gerek. Sebäbi ol muňa mynasyp.

* * *

Entek 11-nji klasyň okuwçysy Sidik Owgan Nýutonyň ters binomynyň çözgüdini tapypdy. Halkara matematiki jemgyýet tarapyndan bu işe dünýä ylmyna goşant hökmünde baha berildi. Owgana mekdep okuwçysy baýrak hökmünde täzeje «Ford» awtomobili sowgat berildi. Ozalky SSSR-de talyp bolan döwründe Sidik M.S.Gorbaçýowyň bu kuwwatly imperiýanyň iň soňky ýolbaşçysy boljakdygyny öňünden aýtdy. Ol iri taryhy wakalaryň 377-sini öňünden bildi. Meselem, umumysoýuz referendumyndan soň Sowet Soýuzynyň ýykyljakdygy barada «600 sekunt» telegepleşiginde aýk aýtdy. Sidik Owgan-Pars aýlagyndaky dartgynly ýagdaýyň başlanjak we tamamlanjak gününü aýtdy. Italiýada boljak futbol boýunça çempionatyň ýeňijisini öňünden hasaplap çykardy. Ol sowet goşunlarynyň Owganystandan çykaryljak wagtyny kesgitledi. Owganystanyň Halk-demokratik partiýasynyň öz işini togtatjak wagtyny belledi. Sidik Owgan Täjigistandaky ýagdaýyň ösüşine degişli anyk maglumatlary iki ýyl öňünden berýär.

Sidik Owganyň soňra hökman amala aşýandygy bilen haýran galdyryýan maglumatlaryna mysallary köp getirse bolar. Bir gezek 1993-nji ýylyň güýzünde alym metbugat wekilleri bilen duşuşykda harby žurnalistoň GDA-nyň goşunynyň ykbaly hakyndaky soraglaryny jogaplamaly bolupdyr. Alymyň eýýäm ilkinji jümlelerine eşiden badyna goşun gazetiniň habarçysynyň ýüzi

üygäp, şeýle diýipdir:

– Bu ýerde oturanlaryň şuny göz önünde tutmagyny haýyş edýäris: Sidigiň häzir aýdýanlarynyň ählisi harby syrдыr. Bu barada bizde diňe önünden taýýarlanan dokumentler bar.

Onuň maglumatlarynyň häkimiýet başynda oturanlaryň syýasy bähbitleriniň şertleri bilen gabat gelmeýän wagtlary-da seýrek däl. Şeýle halatda Sidigiň üstünden gülyärler, onuň önünden görüp aýdýan zatlaryny gazet sahypalaryndan; telewizion gepleşiklerden köpçülige ýetirmän aýyrýarlar. 1993-nji ýylda Ostankinonyň habarçysy bilen bolan gürründeşlik şeýle boldy. Şonda ol ýeke-täk rubl zonasynyň ýykylyp, Merkezi Aziýa regionynyň döwletleriniň öz walýutasyna geçjekdiklerini öneden görüjilik bilen aýdypdy. Şonda alymyň (gepleşigiň efire berilmejekdigini bilip) ätiýaçlyk edendigini bellemek gerek. Ostankinonym teleoperatory bilen parallel bu gürründeşligi Matematika filosofiýasy dünýä merkeziniň işgäri wideo-ýazga geçirdi. Sidigiň arhiwinde şeýle wideoýazgyly kassetalaryň iki ýüzden gowragy bar. Meselem, olaryň birinde SSKP-niň soňky gurultaýynda Ý.Ligaçýow bilen A.Lukýanow bilen duşuşygy şekillendirilen. Şonda alym olaryň syýasy karýeralarynyň ýakyn wagtda tamamlanjakdygyny arkaýyn önünden aýdypdyr. Olar ynanman ýylgyraýypdyrlar. Ligaçýow şonda, bagtymyza, syýasatda bolýan wakalaryň ählisi matematikanyň kanunlaryna boýun bolup durmaýar diýip belledi. Oňa Sidik Owgan şeýle jogap berdi: «Aýratyn bir matematik ýalňyşyp biler, ýöne matematika ylmy – hiç haçan...»

Ol öz formulalarynyň dünýäsine bütin durky bilen ynanýar. Onuň maglumatlary haýsydyr bir keramat ýaly kabul edilse-de; onuň özi beýle hasap etmeýär.

– Men Nostradamus hakynda ýazyşlary ýaly manyda weli däl – diýip, Sidik rus sözlerini saýlap alyp gürrüň berýär. – Ol fransuzyň baý intuitsiýasy bolup, geljege göz aýlamagy başarypdyr. Ýöne poetiki obrazly goşgy formasynyň aňyrsynda jogap kähalatda şeýle bir dumanly welin, ony nähili düşündirseň düşündirip oturmaly.

Bolgar weli aýaly Wanga hem, meniň pikirimçe, kähalatlarda anyk şahsyýetler we wakalar boýunça az-kem takyk, anyk

maglumatlary berýär, ýöne onuň sistemasy bar. Meniň maglumatlarymyň düýpgöter ylmy esasa daýanýandygyny tekrarlamak isleýärin...

Adaty däl, üýtgeşik, özem şeýle meşhurlykdan peýdalanýan adamyň daşyna bal siňekleriň çozuşy ýaly, her hili kosmos bilen «kontaktdaşlar», «bilgiçler», okkultistler üýşýärler. Gündogar adatyna görä myhmanparaz Sidik Owgan olaryň ählisini sözlerini bölmän üns berip diňleýär, ýöne eger ýagdaý talap etse, öz pikirini gizlemän aýdýar:

– Hany aýdyň, biziň häzirki döwrümüzde okeanyň düýbünde siwilizasiýa bar diýip tassyklaýan «akademik-okkultislere» men nädip ynanaýyn. Çaga ertekileri. Onuň özi beri aýdýanlaryna ynanyarmyka?..

Ylmy we ylmy gözleglere dahylly adamlara Sidik Owgan uly hormat goýýar. Ony aýratyn-da XXI asyra göz aýlamaga ýardam berýän bilimleriň pudaklary gyzyklandyrýar.

Ol biziň haýyşymyz boýunça Daşkendiň poliklinikalarynyň birindäki iridodiagnostika kabinetine uly gyzyklanma bilen geldi. Iliň onuň görüş ýagdaýynyň adaty barlagy geçirildi. Şonda tejribeli lukman-okulist Natalýa Ýurýewna Zelper haýran galmak bilen şeýle diýdi:

– Pasiýentiň görüş ýitiligi – iki birlik. Gürrüň uzakdan gowy görüjiligi hakynda däl, hut norma hakynda barýar. Şeýle faktat hakynda men diňe ýörite edebiýatlarda okadym, meselem, Hytaýda ýaşaýan bir garry hakynda. Onuň görüş ýitiligi ýedi birlik bolup, ol hatda uzakdaky Saturnyň halkalaryny-da görýärmiş. N.Zelper başga-da bir fakty registirledi. Pasiýentiň gözünüň reňkli ýorkasyny deşikli lampanyň kömego bilen barlan wagtlarynda ol ýarym sagadyň dowamynda ýeke gezek hem gözünü gyrpmady. N.Zelper şeýle fakta hem ilkinji gezek gabat gelyär. Özüniň žurnal yazgylarynda görejiň emosional häsiýetli adama mahsus bolan oýnuny registirledi. Ol şeýle bir zada üns berdi: gözüň gyrasynyň üsti bilen adatça gan damarlarynyň dördüsi geçýän bolsa, bu ýerde tutuş on dördüsi bar. Güýçli gan üpjünçilik sistemasy görüş funksiýasynyň oňat ýagdaýda bolmagyny üpjün edýär. Zelper indi köpden bäri iridodiagnostika sferasyndaky barlaglar bilen hem

meşgullanýar. Onda aýratyn ukyba eýe adamlar hakynda giňişleýin materiallar toplanypdyr. Ol Sidik Owganyň beýni zonasyndaky diagnostikadan öňki alamatlar sanynyň köplügi boýunça bu zatlar alymyň intellektual derejesiniň adatdan daşary ýokarydygyna şaýatlyk edýär diýip hasaplaýar.

Ýöne welin şeýle netijä gelmek üçin onuň gözünü barlap oturmak düýbünden hökman däl. Tehas uniwersitetinde Sidigiň ukyplylygyny test sistemasynyň kömegi bilen barlap gördüler. Onuň şkalasyna laýyklykda, eger adam 80 ball toplasa, onda ol «ikilikçi», 140 ball toplan bolsa tas geniý hasaplanýar. Sidik Owgan bolsa 163 ball toplady. Ol özüniň 34 ýaşynyň içindr matematikada 17 sany açyş etdi. Şonuň bilen birlikde iki aksiomany: näme üçin iki sany minusy goşanymyzda plýus alynýar we islendik sany nola köpeldenimizde nol çykýandygyny ussatluk bilen subut etdi. Onuň subut edişi birje list kagyza sygdy we öz ýönekeýligi bilen ençeme men diýen alymlary haýran galdyrdy.

Sidik Owgan matematiki modelleriň kömegi bilen sagdyn organizmiň ösüşiniň, şeýle hem lukmanyň gatyşmagynyň dürli usullaryny göz öňüne tutmak bilen keseliň maglumatlaryny düzüp bolýandygyna ynanýar. Medisina, ýaşaýyş we ölüm meselelerine onuň gyzyklanmasy tötänden däl. Sidik Owganyň gürrüň bermegine görä, ol iki ýylyň araçäginde 00 sagat 00 minutda doglupdyr. Ol hiç bir ýaşaýyş alamatsyz dünýä inipdir. Birnäçe sagatdan soň, ony jaýlamak üçin öýlerine dogan-garyndaşlary üýşüpdirler... Ol bolsa birden aglapdyr-da, ýaşap başlapdyr. Öz durmuşynda Sidik eýýäm üç gezek ölümüň bosagasyndan gaýdypdyr. Ýöne ölmän galýar, ýönekeý bolmadyk durmuş ýagdaýlary, güýçli urgular ony syndyryp bilmändirler, gaýtam dünýä düşünmegiň öz filosofik-matematik sistemasyny düzmegine ýardam edipdirler. Ol özüniň öljek gününü hasaplap çykarypdyr.

– Sen menden bu Ýeri goýup gitjek günümü bilmegiň nämä geregi bar diýip sorarsyň. Meniň üçin bu möhüm – diýip, Sidik pikir ýöredýär. – Aýdaly, bir adam çörek dükanyna gitmekçi bolýar. Ýöne ol dükanyň sagat 7-de ýapylýandygyny bilýär. Ol gijä galmazlyga çalşar ýa-da beýleki ýakynrak dükana ýollanar. Wagtyny hasaplaýar, düşnüklimi? Siz minutlaryň, sekuntlaryň

gürrüñini edýärsiňiz. Men bolsam, ähli bellänlerimi ýerine ýetirmäge ýetişmek üçin her sekundy 60 bölege bölýärim. Öz wagtyňyzy hasaplamaga howlугyň we Ýerde bakylyk hakynda pikir etmäh...

Örän seýrek duş gelýän matematiki ukyplara eýe bolmak bilen, Sidik özüni hiç wagt tehnikalaşdyrylan adama-kompýutere deňemek islänok. Onuň üçin progres – munuň özi iň häzirki zaman EHM-ler ýa-da beýleki geň tehnikalar däl. Progres – adamyň öz takdyryna, özünüň hakykatda kimdigine akyl ýetirmegidir – diýip, ol hasap edýär.

Sidik Owgan özüniň ähli hasaplamalaryny ýörite ady ýazylan blankda ýerine ýetirýär. Onda Owganyň ähli «regaliýalary» görkezilen -ÝUNESKO-nyň çleni – Matematika filosofiýasynyň dünýä ylmy-barlag merkeziniň prezidenti we ony esaslandyryjy diýlip ýazylan. Ol simwolikasynda 7 sana esasy orun berilýän möhürini basmagy-da unutmaýar.

– Näme üçin ýedi? – Sidik ýylgyrýar. – Özüňiz pikir edip görüň: älemgoşaryň ýedi reňki, sazyň ýedi notasy, hepdäniň ýedi günü, ýedi duýgy, ýedi asman bar. Dünýäniň halklarynyň nakyllarynda hem bu söýgüli sanyň bolmagy tötänden däl: «Ýedi ölçäp bir kes», «Ýedi adam birine garaşmaz», «Ýedi enekeli çaga gözsüz galar»...

Hasaplamalar dowam edýärkä Sidik Owgan koordinatlaryň okuny geçirýär, halkada çylşyrymly sinusoidleri çyzýar – özem olaryň ählisini sirkulsyz ussatlyk bilen çekýär.

– Islendik materila zady ahyrky netijede kagyzsa formulalar ýa-da grafikler görnüşinde şekillendirip bolýar – diýip, Sidik düşündirýär: – Aýdaly, biziň hemmämize entek mekdep partasyndan suwuň himiki formulasy mälimdir. Men himiki alamatlary hiç bir kynçylyksyz matematiki bellikler bilen çalşyryýaryn. Adamyň informasion meýdany bilen hem ýagdaý şeýledir, maňa ony hasaplamak başartdy. Ol sinusoidleri we kosinusoidleri bolan alty sany aýratyn formulalardan we iki sany grafikden ybaratdyr.

Sidik Owgan бүтін дүнүäni we adamy matematiki hatarlar nukdaýnazaryndan görýär. Hatar gutarýarmy – diýmek, näme-de bolsa bir zat bolup geçmeli. Çylşyrymly filosofiki analiz

wakalaryň ösüşiniň çaklamasyny bermäge mümkinçilik döredýär.

– Ahyrzaman bolarmy? – diýip, alymdan soradyk.

– Nostradamus 1999-njy ýylda düýpli kataklizmleriň boljakdygyna söz berdi – diýip, Sidik jogap berýär we sözünü dowam etdirýär. – Men 2025-nji ýyla çenli dünýäniň ýokary galýan çyzyk boýunça ösjekdigini pugta aýdyp biljek. 2025-nji ýyldan 2065-nji ýyla çenli adamzadyň durmuşynda täze eýýam bolar. Ondan aňyrdan näme boljagyny men entek hasaplamadym.

Eger-de adam ahyrzamany şeýle ýeňil «aňry süýşürýän» bolsa, ony belki, optimist diýip atlandyryp bolar?

– Men optimistem däl, pessimistem. Has dogrusy, men realist – diýip, Sidik aýdýar...

Ýöne onuň realizmi ýerde oturmly ýaşaýanlaryňkydan düýpli tapawutlanýan aýratyn dünýä. Hawa, onun adaty durmuşy, aýaly we entek kiçijik gyzjagazy, ene-atasy bar.

Ýöne onuň özüniň başgalar üçin düýbünden belli bolmadyk dünýä akyl ýetirişi bar...

«СУББОТА» gazetinden terjime edildi.

«BALKAN» gazetini, 1994 ý.

www.sediqafghan.com (M.Sidik Owganyň web saýty).

• Makala boýunça internetden goşmaça okap biljek maglumatlaryňyz:

1). Я вычислил день своей смерти (M.Sidik Owgan bilen gürrüňdeşlik, taýýarlan: Ýewgeniý Işsenko) / okamak üçin aşakdaky linke basyň:

<https://litresp.ru/chitat/ru/%D0%98/ischenko-evgenij/ya-vichislil-denj-svoej-smerti>

2). Предсказатель Сидик Афган / okamak üçin aşakdaky linke basyň:

<http://ufonews.su/text5/675.htm>

3). Гениальный математик вычислил год начала третьей мировой войны / okamak üçin aşakdaky linke basyň:

<http://rodgor-vlg.ru/genialnyi-matematik-vychislil-god-nachala>

-tretei-mirovoi-voiny.html Geň-taňsy wakalar